

ALCIDE DE GASPERI

— *il-bennej tad-Demokrazija Kristjana* —

Ta' KARMENU ELLUL GALEA

Ma nafx għaliex għalik inhoss bħal ġibda
u qalbi ssib l-kenn wil-ħsieb jistrieħ
kull meta ismek jew xbihatek jaqbzu
quddiem għajnejja qishom kwiekeb sbieħ.

Int hadt l-għajxien ha tgħajjex lil min weldek,
minn hdan il-mewt qajjamt nazzjon mill-ġdid;
l-Italja mxekkla tmil lejn xfar il-qerda,
imħawda fl-ideat... tghum fit-theddid.

Kien wasal qawmien ġdid! Bħal riefnu qawwi
ried jaħsad wiċċ l-Ewropa kif iddur...
Helsien jew dittatura kienet l-għażla,
wil-folla f'dat-taqlib ma tafx fejn tmur.

Demokrazija ġdida, hielsa w soda
fid-dar, fix-xogħol, fil-hajja wit-twemmin
kebbist fil-qalb wir-ruħ tal-poplu msejken
biex artek tghix fis-sliema tal-bnedmin.

Int b'dehnek hloqt u bnejt sisien li jwieżnu
il-kruha ta' l-uman mal-ġmiel divin,
il-qabza bejn id-dmir ma' dak li rridu,
ir-rabta bejn l-istat wiċċ-ċittadin.

Twemminek welled bħal hajj' ohra ġdida
u f'ħafna mill-Ewropa sab l-għeruq.
Inti habbejt, saħhaht, farragt lill-kotra
u hlistha mill-għammieq li kien mitbuq.

Ismek bħal kewkba f'sema mdallam w ikreh,
xbihatek dar id-dawl f'baħar qalil;
fil-ġlieda tiegħek għat-twemmin wil-fqajjar
ma jżommok ebda biża' jew tfixkil!

Inhobbok... ngħożżok daqs li kieku hija
mill-istess demm u art twelidna t-triejn;
'mma mhabbtek għall-ħaddiema, Alla w artek,
twahħadni miegħek... ma tifridna b'xejn!